



ကျန်းမာရေးနှင့်အားကစားဝန်ကြီးဌာန

ရခိုင်ပြည်နယ်အတွင်းသို့

ပြန်လည်ဝင်ရောက်လာသည့် လူထုအား

ပြန်လည်လက်ခံခြင်းနှင့် ပြန်လည်နေရာချထားခြင်းများ၌

ကျန်းမာရေးစောင့်ရှောက်မှုပေးခြင်း စီမံချက်

Version (1.0)

(၂၆-၁၀-၂၀၁၇)

မာတိကာ

အကြောင်းအရာ		စာမျက်နှာ
၁။	နိဒါန်း	၁
၂။	ရည်ရွယ်ချက်	၂
၃။	ရွှေ့ပြောင်းလူထု ပြန်လည်လက်ခံရေးနှင့် ပြန်လည်နေရာချထားရေး လျာထား အစီအစဉ်များ	၂
၄။	ပြန်လည်လက်ခံခြင်းနှင့် ပြန်လည် နေရာချထားခြင်းများ၌ ကျန်းမာရေး စောင့်ရှောက်မှုပေးမည့် အစီအစဉ်များ	၃
၅။	ကျန်းမာရေးစောင့်ရှောက်မှု ဆေးအဖွဲ့များ ဖွဲ့စည်းဆောင်ရွက်ခြင်း	၄
၆။	သင်တန်းပေးခြင်း	၆
၇။	ဆေးနှင့်ဆေးပစ္စည်း ထောက်ပံ့ခြင်း	၆
၈။	လုပ်ငန်းဆောင်ရွက်မှုတင်ပြအစီရင်ခံခြင်း	၆
၉။	ကွင်းဆင်းပံ့ပိုးကြီးကြပ်ခြင်း	၇
၁၀။	လုပ်ငန်းဆောင်ရွက်မှုအား အမြဲမပြတ်စောင့်ကြည့်ခြင်း	၇
၁၁။	ပူးပေါင်းဆောင်ရွက်ခြင်းနှင့် ဆက်သွယ်ဆောင်ရွက်ခြင်း	၇
၁၂။	ကျန်းမာရေးစောင့်ရှောက်မှုလုပ်ငန်းများအတွက် ဘဏ္ဍာငွေ စီမံခန့်ခွဲခြင်း	၈
၁၃။	နိဂုံး	၈
	နောက်ဆက်တွဲ	၉

ရခိုင်ပြည်နယ်အတွင်းသို့ ပြန်လည်ဝင်ရောက်လာသည့် လူထုအား
ပြန်လည်လက်ခံခြင်းနှင့် ပြန်လည် နေရာချထားခြင်းများ၌
ကျန်းမာရေးစောင့်ရှောက်မှုပေးခြင်း စီမံချက်

၁။ နိဒါန်း

ရခိုင်ပြည်နယ်မြောက်ပိုင်းမြို့နယ်များအတွင်း (၂၀၁၇) ခုနှစ်၊ ဩဂုတ်လ (၂၅) ရက် ၌ စတင် ဖြစ်ပွားခဲ့သော အကြမ်းဖက်မှုဖြစ်စဉ်များကြောင့် ကျေးရွာများ မီးရှို့ပျက်စီးမှုများ၊ လူအများအပြား ရွှေ့ပြောင်းခဲ့ရပြီး ယာယီကယ်ဆယ်ရေးစခန်းများတွင် ခိုလှုံနေရခြင်း၊ တစ်ဖက်နိုင်ငံသို့ လူအများ အပြား ရွှေ့ပြောင်းသွားခဲ့ခြင်း စသည်တို့ ဖြစ်ပွားခဲ့ရပါသည်။

ကျန်းမာရေးနှင့်အားကစားဝန်ကြီးဌာန အနေဖြင့်လည်း ရခိုင်ပြည်နယ် မြောက်ပိုင်း မြို့နယ် များအတွင်းရှိ ကယ်ဆယ်ရေးစခန်းများ၊ ရပ်ကွက်/ ကျေးရွာများအတွင်းရှိ လူထုများအားလုံးအား ရွှေ့လျားဆေးအဖွဲ့များဖြင့် ကျန်းမာရေးစောင့်ရှောက်မှုပေးခြင်း၊ အရေးပေါ်လူနာလွှဲပြောင်းပေးခြင်း၊ ဆေးရုံတက်ရောက်ကုသရန်လိုသော လူနာများအားလုံးအား အတွင်းလူနာအဖြစ် ဆေးကုသ ပေးခြင်းများအား ဆောင်ရွက်ပေးလျက်ရှိပါသည်။

ထို့အပြင် တစ်ဖက်နိုင်ငံသို့ ရွှေ့ပြောင်းသွားသည့် လူထုအနေဖြင့် ရခိုင်ပြည်နယ်အတွင်းသို့ ပြန်လည်ဝင်ရောက်လာပါက ပြန်လည်လက်ခံရေးစခန်းများနှင့် ပြန်လည်နေရာချထားသည့် နေရာဒေသများ၌လည်း ရွှေ့လျားဆေးအဖွဲ့များဖြင့် ယာယီဆေးခန်းဖွင့်လှစ်ကာ ကျန်းမာရေး စောင့်ရှောက်မှုပေးသွားနိုင်ရေးအတွက် ဤစီမံချက်အား ရေးဆွဲရခြင်း ဖြစ်ပါသည်။

ဤစီမံချက်သည် လက်ရှိ အခြေအနေပေါ်တွင် မူတည်၍ ရေးဆွဲထားခြင်းသာ ဖြစ်ပါ သည်။

တစ်ဖက်နိုင်ငံသို့ ရွှေ့ပြောင်းသွားသည့် လူထု ရခိုင်ပြည်နယ်အတွင်းသို့ ပြန်လည် ဝင်ရောက်လာသည့် အခြေအနေ၊ ပြန်လည်လက်ခံရေးစခန်းများနှင့် ပြန်လည်နေရာချထားခြင်း များ ဆောင်ရွက်မည့် အခြေအနေ စသည်တို့၌ အပြောင်းအလဲများ ရှိလာခဲ့ပါက ဤစီမံချက်ပါ လုပ်ငန်းများအား လိုက်လျောညီထွေစွာ ပြုပြင်၍ ပြန်လည် ရေးဆွဲဆောင်ရွက်သွားမည် ဖြစ်ပါသည်။

၂။ ရည်ရွယ်ချက်

ရခိုင်ပြည်နယ်အတွင်းသို့ ပြန်လည်ဝင်ရောက်လာသည့် လူထုအား ပြန်လည်လက်ခံခြင်းနှင့် ပြန်လည် နေရာချထားခြင်းများ၌ ကျန်းမာရေးစောင့်ရှောက်မှုလုပ်ငန်းများ ဆောင်ရွက် ပေးနိုင်စေရန်

၃။ ရွှေ့ပြောင်းလူထု ပြန်လည်လက်ခံရေးနှင့် ပြန်လည်နေရာချထားရေး လျာထား အစီအစဉ်များ

ဘင်္ဂလားဒေ့ရှ်နိုင်ငံသို့ ရွှေ့ပြောင်းသွားသည့် လူထုအနေဖြင့် မြန်မာနိုင်ငံအတွင်းသို့ ဝင်ရောက်လာပါက ပြန်လည်လက်ခံနိုင်ရန်အတွက် ကုန်းလမ်းဖြင့် ဝင်ရောက်လာသူများအတွက် မောင်တောမြို့နယ် တောင်ပြိုလက်ဝဲမြို့နှင့် ရေလမ်းဖြင့် ဝင်ရောက်လာသူများအတွက် ငါးခုရ ကျေးရွာများအား ရွေးချယ်ထားရှိပါသည်။


အကယ်၍ ပြန်လည်ဝင်ရောက်လာပါက တစ်ပတ်လျှင် (၅) ကြိမ်စီ လက်ခံပေးသွားမည် ဖြစ်ပြီး၊ တစ်ကြိမ်လက်ခံလျှင် စခန်းတစ်ခု၌ (၁၀၀) ဦးမှ (၁၅၀) ဦးခန့်အထိ လက်ခံပေးနိုင်မည်ဟု ခန့်မှန်းထားရှိပါသည်။

ပြန်လည်လက်ခံပါက လူဝင်မှုဆိုင်ရာလုပ်ငန်းများ (National Verification Card ထုတ်ပေးခြင်း၊ Biometric မှတ်တမ်းပြုလုပ်ခြင်း စသည်) နှင့် အခြားလိုအပ်သည်များအား သက်ဆိုင်ရာ ဌာနများမှ ဆောင်ရွက်ပေးသွားမည် ဖြစ်ပြီး၊ ကျန်းမာရေးနှင့်အားကစားဝန်ကြီးဌာန အနေဖြင့်လည်း ကျန်းမာရေးစောင့်ရှောက်မှုနှင့် ကျန်းမာရေးဆိုင်ရာ စီမံခန့်ခွဲမှုလုပ်ငန်းများအား ဆောင်ရွက်ရမည် ဖြစ်ပါသည်။

တောင်ပြိုလက်ဝဲနှင့် ငါးခုရ ပြန်လည်လက်ခံရေး စခန်းများ၌ လက်ခံထားသော လူထုအား အဆိုပါ စခန်းများ၌ တစ်ည နေထိုင်ရန် စီစဉ်ပေးမည် ဖြစ်ပြီး၊ နေထိုင်ရေးနှင့် စားသောက်ရေးများ စီစဉ်ပေးထားမည် ဖြစ်ပါသည်။ ထို့နောက် နောက်တစ်နေ့ နံနက်တွင် အဆိုပါ ပြန်လည် လက်ခံ ထားသော လူထုအား ဒါးကြီးစားကျေးရွာသို့ ပို့ဆောင်ပေးသွားမည် ဖြစ်ပြီး၊ ဒါးကြီးစားကျေးရွာ၌ ယာယီနေထိုင်ရမည် ဖြစ်ပါသည်။

သို့ဖြစ်ရာ ဤအစီအစဉ်အတိုင်း ဆောင်ရွက်ဖြစ်မည် ဆိုပါက ကျန်းမာရေးနှင့်အားကစား ဝန်ကြီးဌာနအနေဖြင့် ပြန်လည်ဝင်ရောက်လာသည့် လူထုအား မောင်တောမြို့နယ် တောင်ပြို လက်ဝဲမြို့၊ ငါးခုရကျေးရွာနှင့် ဒါးကြီးစားကျေးရွာများ၌ ကျန်းမာရေးစောင့်ရှောက်မှုပေးနိုင်ရေး စီစဉ်ဆောင်ရွက် ပေးသွားရမည် ဖြစ်ပါသည်။

၄။ ပြန်လည်လက်ခံခြင်းနှင့် ပြန်လည် နေရာချထားခြင်းများ၌ ကျန်းမာရေး စောင့်ရှောက်မှုပေးမည့် အစီအစဉ်များ



၅။ ကျန်းမာရေးစောင့်ရှောက်မှု ဆေးအဖွဲ့များ ဖွဲ့စည်းဆောင်ရွက်ခြင်း

ပြန်လည်လက်ခံရေးစခန်းများ (တောင်ပြိုလက်ဝဲနှင့် ငါးခုရ) နှင့် ယာယီပြန်လည် နေရာချထားမည့် ဒါးကြီးဇားကျေးရွာတို့၌ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ရန်အတွက် လိုအပ်သော ဆေးအဖွဲ့များအား အောက်ပါအတိုင်း ဖွဲ့စည်းဆောင်ရွက်သွားမည် ဖြစ်ပါသည်။

ပြန်လည်လက်ခံရေးစခန်းများ (တောင်ပြိုလက်ဝဲနှင့် ငါးခုရ) ၌ ဖွဲ့စည်းသွားမည့် ဆေးအဖွဲ့များ

စဉ်	ဆေးအဖွဲ့	ဆေးအဖွဲ့ဝင်များ	ဦးရေ	
			တောင်ပြို	ငါးခုရ
၁	နယ်စပ် ဝင်ထွက်ပေါက် ဆေးခန်း (POE Health Post)	လက်ထောက်ကျန်းမာရေးမှူး	၂	၂
		သားဖွားဆရာမ	၂	၂
		ပြည်သူ့ကျန်းမာရေးကြီးကြပ် (၂)	၁	၁
		ကြက်ခြေနီ	၄	၄
၂	ပြည်သူ့ကျန်းမာရေးအဖွဲ့ (Public Health Post)	လက်ထောက်ကျန်းမာရေးမှူး	၁	၁
		ပြည်သူ့ကျန်းမာရေးကြီးကြပ် (၂)	၁	၁
၃	အထောက်အကူပြု	ယာဉ်မောင်း	၂	၂
စုစုပေါင်း			၁၃	၁၃

ယာယီပြန်လည် နေရာချ ထားမည့် ဒါးကြီးဇားကျေးရွာ၌ ဖွဲ့စည်းသွားမည့် ဆေးအဖွဲ့များ

ယာယီပြန်လည် နေရာချထားမည့် ဒါးကြီးဇားကျေးရွာ၌ မြေပြင်အခြေအနေနှင့် လိုအပ်ချက်အပေါ် မူတည်၍ ယာယီဆေးရုံ (သို့) ကျေးလက်ကျန်းမာရေးဌာန (သို့) ဌာနခွဲ ဖွင့်လှစ်နိုင်ရေး စီစဉ်ဆောင်ရွက်ပေးသွားမည် ဖြစ်ပါသည်။ ကျန်းမာရေးဝန်ထမ်းများ ခန့်အပ်နိုင်ရေး စီစဉ်ဆောင်ရွက်ပေးသွားမည် ဖြစ်ပါသည်။

လိုအပ်ပါက ဒါးကြီးဇားကျေးရွာ၌ ရွေ့လျားဆေးအဖွဲ့များဖြင့် ကျန်းမာရေးစောင့်ရှောက်မှု ပေးသွားမည် ဖြစ်ပါသည်။ လူနာတင်ယာဉ် (၁) စီး ထားရှိသွားမည် ဖြစ်ပါသည်။

လူနာတင်ယာဉ် လိုအပ်ချက် - စုစုပေါင်း (၃) စီး + ယာဉ်မောင်း (၃) ဦး

ဆေးအဖွဲ့များအတွက် လိုအပ်သော ဆရာဝန်နှင့် ကျန်းမာရေးဝန်ထမ်းများအား အခြားသော ပြည်နယ်/ တိုင်းဒေသကြီးများမှ အလှည့်ကျ ခေါ်ယူကာ အင်အား ဖြည့်ဆည်းပံ့ပိုးပေးသွားမည် ဖြစ်ပြီး၊ ရခိုင်ပြည်နယ်အတွင်းနှင့် မောင်တောမြို့နယ်အတွင်းမှ ဒေသခံ အခြေခံကျန်းမာရေး ဝန်ထမ်းများနှင့် အတူ ပူးတွဲလျက် တာဝန်ထမ်းဆောင်နိုင်စေရေး စီစဉ်ဆောင်ရွက်ပေးသွားမည် ဖြစ်ပါသည်။

ဆေးအဖွဲ့များအနေဖြင့် ကျန်းမာရေးစောင့်ရှောက်မှုပေးရာတွင် အောက်ဖော်ပြပါ လုပ်ငန်း များအား ဆောင်ရွက်ပေးသွားမည် ဖြစ်ပါသည်။

နယ်စပ် ဝင်ထွက်ပေါက် ဆေးခန်း (POE Health Post) အဖွဲ့ဝင်များမှ ဆောင်ရွက်သွားမည့် လုပ်ငန်းများ

- ကျန်းမာရေးစစ်ဆေးခြင်းနှင့် ကူးစက်ရောဂါစောင့်ကြပ်ကြည့်ရှုခြင်း
- သာမန်နေမကောင်းသူများအား ဆေးကုသမှုပေးခြင်း
- ဆေးရုံသို့ လွှဲပြောင်းရန်လိုအပ်သည့် လူနာများအား အရေးပေါ် ဆေးကုသပေး၍ လွှဲပြောင်း ပေးခြင်း၊
- ကိုယ်ဝန်ဆောင်စောင့်ရှောက်မှုပေးခြင်း၊
- ကလေးငယ်များအား ပိုလီယိုနှင့် ဝက်သက်ကာကွယ်ဆေးများ ထိုးနှံတိုက်ကျွေးပေးခြင်း

ပြည်သူ့ကျန်းမာရေးအဖွဲ့ (Public Health Post) အဖွဲ့ဝင်များမှ ဆောင်ရွက်သွားမည့်လုပ်ငန်းများ

- ခုခံအားကျဆင်းမှု ကူးစက်ရောဂါနှင့် တီဘီရောဂါ စသည့် ကူးစက်ရောဂါ ခံစားနေရသူများ အတွက် ရေရှည် ဆေးသောက်သုံးနေရသူများအား ဖော်ထုတ်မေးမြန်း၍ ဆေးဝါး ပြတ်လပ်မှု မရှိစေဘဲ၊ ဆေးကုသမှု ဆက်လက်ခံယူနိုင်ရေး စီစဉ် ဆောင်ရွက်ပေးခြင်း၊
- နာတာရှည်ရောဂါ (နှလုံးရောဂါ၊ သွေးတိုးရောဂါ၊ ဆီးချိုရောဂါ စသည်) များ ခံစား နေရသူများ အားလည်း ဆေးဝါး ပြတ်လပ်မှု မရှိစေဘဲ၊ ဆေးကုသမှု ဆက်လက် ခံယူနိုင်ရေး စီစဉ် ဆောင်ရွက်ပေးခြင်း၊
- ကူးစက်ရောဂါကာကွယ်ရန် ကျန်းမာရေးအသိပညာပေးခြင်း၊ သံချဆေးတိုက်ကျွေးခြင်းနှင့် ရေချိုး/ လက်ဆေးဆပ်ပြာ ဝေငှခြင်း
- အာဟာရစောင့်ရှောက်မှုပေးခြင်း
- သာမန်နေမကောင်းသူများအား ဆေးကုသမှုပေးခြင်း

- ဆေးရုံသို့ လွှဲပြောင်းရန်လိုအပ်သည့် လူနာများအား အရေးပေါ် ဆေးကုသပေး၍ လွှဲပြောင်းပေးခြင်း၊
- ကိုယ်ဝန်ဆောင်နှင့် ကလေးကျန်းမာရေးစောင့်ရှောက်မှုပေးခြင်း။

၆။ သင်တန်းပေးခြင်း

ပြန်လည်လက်ခံရေးစခန်းများ (တောင်ပြိုလက်ဝဲနှင့် ငါးခုရ) နှင့် ယာယီပြန်လည် နေရာချထားမည့် ဒါးကြီးဇားကျေးရွာတို့၌ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ရန်အတွက် ဆေးအဖွဲ့များအား မစေလွှတ်မီ မောင်တောမြို့နယ်၌ သင်တန်းတိုတစ်ခု ပေးအပ်နိုင်ရေး စီစဉ်ဆောင်ရွက်ပေးသွားမည် ဖြစ်ပါသည်။

၇။ ဆေးနှင့်ဆေးပစ္စည်း ထောက်ပံ့ခြင်း

ပြန်လည်လက်ခံရေးစခန်းများ (တောင်ပြိုလက်ဝဲနှင့် ငါးခုရ) နှင့် ယာယီပြန်လည် နေရာချထားမည့် ဒါးကြီးဇားကျေးရွာ တို့၌ ကျန်းမာရေးစောင့်ရှောက်မှုပေးရန်အတွက် လိုအပ်သည့် ဆေးဝါးများပါဝင်သည့် ဆေးသေတ္တာများအား ကျန်းမာရေးနှင့်အားကစားဝန်ကြီးဌာနအနေဖြင့် ထောက်ပံ့ပေးနိုင်ရေး စီစဉ် ဆောင်ရွက်သွားမည် ဖြစ်ပါသည်။

ထို့အပြင် ဆေးသေတ္တာများ ထောက်ပံ့ပေးနိုင်ရေးအတွက် ကမ္ဘာ့ကျန်းမာရေးအဖွဲ့ အပါအဝင် အခြားသော အဖွဲ့အစည်းများနှင့်လည်း ပူးပေါင်းဆောင်ရွက်ပေးသွားမည် ဖြစ်ပါသည်။

၈။ လုပ်ငန်းဆောင်ရွက်မှုတင်ပြအစီရင်ခံခြင်း

ဆေးအဖွဲ့များ၏ လုပ်ငန်းဆောင်ရွက်မှုများအား ပူးတွဲပါ ပုံစံဖြင့် စာရင်းရေးသွင်း၍ မောင်တောမြို့နယ်ဆရာဝန်ကြီးထံ အပတ်စဉ် တင်ပြပေးကာ ပြည်နယ်အဆင့်မှတစ်ဆင့် ဗဟိုအဆင့်သို့ အဆင့်ဆင့် တင်ပြပေးသွားနိုင်ရေး စီစဉ်ဆောင်ရွက်ပေးသွားမည် ဖြစ်ပါသည်။

ထူးခြားဖြစ်စဉ်များ၊ ကူးစက်ရောဂါကပ်အသွင်ဖြစ်ပွားမှုများအား အချိန်နှင့်တပြေးညီ အဆင့်ဆင့် တင်ပြနိုင်ရေးအတွက်လည်း စီစဉ်ညွှန်ကြားဆောင်ရွက်ပေးသွားမည် ဖြစ်ပါသည်။

၉။ ကွင်းဆင်းပံ့ပိုးကြီးကြပ်ခြင်း

ပြန်လည်လက်ခံရေးစခန်းများ (တောင်ပြိုလက်ဝဲနှင့် ငါးခုရ) နှင့် ယာယီပြန်လည် နေရာချထားမည့် ဒါးကြီးဇားကျေးရွာတို့၌ ကျန်းမာရေးစောင့်ရှောက်မှုလုပ်ငန်း ဆောင်ရွက်ချက် များအား မြို့နယ်အဆင့်မှ (၂) ပတ် (၁) ကြိမ်၊ ပြည်နယ်အဆင့်မှ လစဉ်နှင့် ဗဟိုအဆင့်မှ (၂) လ (၁) ကြိမ် ကွင်းဆင်းကာ လိုအပ်သည်များအား ပံ့ပိုးဖြည့်ဆည်းပေးသွားမည် ဖြစ်ပါသည်။

၁၀။ လုပ်ငန်းဆောင်ရွက်မှုအား အမြဲမပြတ်စောင့်ကြည့်ခြင်း

ဤစီမံချက်ပါ လုပ်ငန်းများ အကောင်အထည်ဖော် ဆောင်ရွက်မှုများအား ပူးတွဲပါအတိုင်း ကျန်းမာရေးနှင့် အားကစားဝန်ကြီးဌာနမှ ဖွဲ့စည်းထားရှိသော “ရခိုင်ပြည်နယ်ကျန်းမာရေးကဏ္ဍ ဖွံ့ဖြိုး တိုးတက်မှု အဖွဲ့” မှ အမြဲမပြတ်စောင့်ကြည့်သွားမည် ဖြစ်ပါသည်။

၁၁။ ပူးပေါင်းဆောင်ရွက်ခြင်းနှင့် ဆက်သွယ်ဆောင်ရွက်ခြင်း

ပြန်လည်လက်ခံရေးစခန်းများနှင့် ယာယီပြန်လည်နေရာချထားမည့်နေရာတို့၌ ကျန်းမာရေး စောင့်ရှောက်မှုလုပ်ငန်းများ ပိုမိုထိရောက်အောင်မြင်စွာ ဆောင်ရွက်နိုင်စေရေးအတွက် နှီးနွယ်ဌာန ဆိုင်ရာများ၊ နှီးနွယ်အဖွဲ့အစည်းများ၊ ရခိုင်ပြည်နယ်အစိုးရအဖွဲ့နှင့် ဒေသခံလူထုများ စသည်တို့နှင့် လိုအပ်ချက်များအပေါ် ညှိနှိုင်းပူးပေါင်း ဆောင်ရွက်သွားမည် ဖြစ်ပါသည်။

ကျန်းမာရေးပြဿနာများ ပေါ်ပေါက်လာခဲ့ပါက ပြောရေးဆိုခွင့်ရှိသူ (Spokeperson) အဖြစ် ရခိုင်ပြည်နယ်ကျန်းမာရေးကဏ္ဍ ဖွံ့ဖြိုး တိုးတက်မှု အဖွဲ့၏ ဥက္ကဋ္ဌဖြစ်သည့် ညွှန်ကြားရေးမှူးချုပ် (ပြည်သူ့ကျန်းမာရေးဦးစီးဌာန) မှ ဆောင်ရွက်သွားမည် ဖြစ်ပါသည်။

ကျန်းမာရေးစောင့်ရှောက်မှုလုပ်ငန်းဆောင်ရွက်ချက်များအား ပြည်သူများ နားလည် သိရှိ စေရန်နှင့် နိုင်ငံတကာမှ သိရှိနိုင်စေရေးအတွက် ပြန်ကြားရေးဝန်ကြီးဌာနမှ တာဝန်ရှိသူများ၊ ပုဂ္ဂလိက သတင်းမီဒီယာများနှင့် ဆက်သွယ်ပူးပေါင်း ဆောင်ရွက်သွားမည် ဖြစ်ပါသည်။

ထို့အပြင် လုပ်ငန်းဆောင်ရွက်မှုများအား နိုင်ငံပိုင်နှင့် ပုဂ္ဂလိက သတင်းစာများ၊ ရုပ်မြင် သံကြားသတင်းများ၊ မေယု FM အပါအဝင် အခြား ရေဒီယိုလိုင်းများ၊ အင်တာနက်စာမျက်နှာများ၊

လူမှုကွန်ယက်စာမျက်နှာများ၌ ပုံမှန် သတင်းလွှင့်တင်နိုင်ရေး စီစဉ် ဆောင်ရွက်သွားမည် ဖြစ်ပါသည်။

၁၂။ ကျန်းမာရေးစောင့်ရှောက်မှုလုပ်ငန်းများအတွက် ဘဏ္ဍာငွေ စီမံခန့်ခွဲခြင်း

ဤစီမံချက်ပါ လုပ်ငန်းများ အောင်မြင်စွာ ဆောင်ရွက်နိုင်စေရန်အတွက် လိုအပ်သည့် ရန်ပုံငွေ ရရှိထောက်ပံ့ပေးနိုင်ရေးအတွက်လည်း ကျန်းမာရေးနှင့်အားကစားဝန်ကြီးဌာနအနေဖြင့် စီစဉ်ဆောင်ရွက်ပေးသွားမည် ဖြစ်ပါသည်။

ဒေသခံဝန်ထမ်းများ၊ အခြားဒေသမှ လာရောက်တာဝန်ထမ်းဆောင်မည့် ဝန်ထမ်းများ၊ ကွင်းဆင်းကြီးကြပ်အဖွဲ့ဝင်များအတွက် လိုအပ်မည့် နေ့တွက်စားရိတ် (Per Diem)၊ ခက်ခဲဒေသခွင့်ပြုစားရိတ် (Hard-to-reach Allowance)၊ ခရီးစရိတ် (Travel Allowance) စသည်များ ထောက်ပံ့ပေးသွားမည် ဖြစ်ပါသည်။

လုပ်ငန်းဆောင်ရွက်ရန် လိုအပ်သော ဆေးနှင့် ဆေးပစ္စည်းများ ဝယ်ယူဖြန့်ဖြူးခြင်း၊ မော်တော်ကား ငှားရမ်းခများနှင့် အခြားကုန်ကျစားရိတ်များအားလည်း ထောက်ပံ့ပေးသွားမည် ဖြစ်ပါသည်။

ထို့သို့ဆောင်ရွက်နိုင်ရန်အတွက် ကျန်းမာရေးနှင့်အားကစားဝန်ကြီးဌာနအနေဖြင့် လိုအပ်သည့် ရန်ပုံငွေအား ပံ့ပိုးပေးသွားမည် ဖြစ်ပြီး၊ စီမံချက် (Project) တစ်ရပ် ရေးဆွဲဆောင်ရွက်နိုင်ရန်အတွက် ကမ္ဘာ့ကျန်းမာရေးအဖွဲ့သို့ စီမံချက်အဆိုပြုလွှာ ပေးပို့ကာ လုပ်ငန်းများ ဆက်လက်ဆောင်ရွက်နိုင်ရေး စီစဉ်ဆောင်ရွက်သွားမည် ဖြစ်ပါသည်။

၁၃။ နိဂုံး

ဤစီမံချက်ပါ လုပ်ငန်းများအား အကောင်အထည်ဖော် ဆောင်ရွက်သွားခြင်းဖြင့် ရခိုင်ပြည်နယ်အတွင်းသို့ ပြန်လည်ဝင်ရောက်လာသော လူထုအပေါ် ကျန်းမာရေး စောင့်ရှောက်မှုလုပ်ငန်းများ ထိရောက်စွာ ဆောင်ရွက်နိုင်မည် ဖြစ်ပြီး၊ ရခိုင်ပြည်နယ် လူထု၏ ကျန်းမာရေးအဆင့်အတန်းနှင့် လူမှုစီးပွားအခြေအနေများ မြင့်မားလာကာ ဒေသဖွံ့ဖြိုးတိုးတက်ရေးနှင့် တည်ငြိမ်အေးချမ်းရေးများအတွက် အထောက်အပံ့ ပြုပေးနိုင်မည် ဖြစ်ပါသည်။

ရခိုင်ပြည်နယ်ကျန်းမာရေးကဏ္ဍဖွံ့ဖြိုးတိုးတက်မှုအဖွဲ့

- (က) ညွှန်ကြားရေးမှူးချုပ်
ပြည်သူ့ကျန်းမာရေးဦးစီးဌာန ၂၂၀၀၀
- (ခ) ညွှန်ကြားရေးမှူးချုပ်
ကုသရေးဦးစီးဌာန ၃၀၀၀၀
- (ဂ) ဒုတိယညွှန်ကြားရေးမှူးချုပ်(သဘာဝဘေး)
ပြည်သူ့ကျန်းမာရေးဦးစီးဌာန အဖွဲ့ဝင်
- (ဃ) ဒုတိယညွှန်ကြားရေးမှူးချုပ်(ပြည်သူ့ကျန်းမာ)
ပြည်သူ့ကျန်းမာရေးဦးစီးဌာန အဖွဲ့ဝင်
- (င) ဒုတိယညွှန်ကြားရေးမှူးချုပ်(ရောဂါနှိမ်နင်းရေး)
ပြည်သူ့ကျန်းမာရေးဦးစီးဌာန အဖွဲ့ဝင်
- (စ) ဒုတိယအမြဲတမ်းအတွင်းဝန်(ကျန်းမာရေး)
ကျန်းမာရေးနှင့်အားကစားဝန်ကြီးဌာန အဖွဲ့ဝင်
- (ဆ) ပြည်နယ်ပြည်သူ့ကျန်းမာရေးဦးစီးဌာနမှူး
ရခိုင်ပြည်နယ် အဖွဲ့ဝင်
- (ဇ) ပြည်နယ်ကုသရေးဦးစီးဌာနမှူး
ရခိုင်ပြည်နယ် အဖွဲ့ဝင်
- (ဈ) ဆေးရုံအုပ်ကြီး
စစ်တွေမြို့၊ ပြည်နယ်အထွေထွေရောဂါကုဆေးရုံကြီး
ရခိုင်ပြည်နယ် အဖွဲ့ဝင်
- (ည) ညွှန်ကြားရေးမှူး(သဘာဝဘေး)
ပြည်သူ့ကျန်းမာရေးဦးစီးဌာန အတွင်းရေးမှူး
- (ဋ) ဒုတိယညွှန်ကြားရေးမှူး(သဘာဝဘေး)
ပြည်သူ့ကျန်းမာရေးဦးစီးဌာန တွဲဖက်အတွင်းရေးမှူး

ဆေးကုသမှု အပတ်စဉ် သတင်းပေးပို့ ပုံစံ

----- POE Health Post

----- Township

Reporting Date: - - 2017

Date	No. of General patients treated	No. of pregnant women (AN Care)	No. of referred patients	Total patients
Total				

Signature -----

Name -----

Title -----